

महाराष्ट्र विधानसभा

दिवसाच्या कामकाजाचा क्रम
गुरुवार, दिनांक १० ऑगस्ट, २०१७
(सकाळी १०.०० ते ११.४५ वाजेपर्यंत)

लक्षवेधी सूचना (म.वि.स. नियम १०५ अन्वये) :

- (दिनांक १ ऑगस्ट, २०१७ रोजी दिवसाच्या कामकाजाच्या क्रमात दर्शविण्यात आलेली परंतु पुढे ढकलण्यात आलेली लक्षवेधी सूचना क्र.१)
- (१) सर्वश्री. विजय वडेद्वीवार, राधाकृष्ण विखे-पाटील, सुनिल केदार, अमर काळे, अस्लम शेख, अॅड.यशोमती ठाकूर, डॉ. संतोष टारफे, सर्वश्री. समीर कुणावार, राजु तोडसाम, अॅड. वारीस पठाण, सर्वश्री. योगेश सागर, अतुल भातखळकर, अबू आजमी वि.स.स. तातडीच्या व सार्वजनिक महत्त्वाच्या बाबीकडे शालेय शिक्षण मंत्र्याचे लक्ष वेधतील :-

"राज्यातील शासकीय व खासगी अनुदानित प्राथमिक, माध्यमिक आणि उच्च माध्यमिक शाळांमध्ये शिक्षक भरतीला पूर्णपणे बंदी असताना शिक्षण अधिका-यांच्या संगनमताने तब्बल ७ हजार २२८ शिक्षकांची बेकायदा नेमणुक करण्यात येऊन शिक्षकांच्या वेतनावर ९७ कोटी रुपयांचा खर्च करण्यात आल्याचे माहे जून, २०१७ मध्ये निदर्शनास येणे, या प्रकरणी राज्यातील ६२ शिक्षण अधिका-यांना नोटिसा बजावूनही अद्यापपर्यंत त्यांच्यावर कोणतीच कारवाई न होणे, कनिष्ठ महाविद्यालयातील शिक्षकांच्या वैयक्तिक मान्यता देत असताना आयुक्त, शिक्षण यांचे नाहरकत प्रमाणपत्र असणे आवश्यक असतांना उपसंचालक, शिक्षण यांनी आयुक्तांचे नाहरकत प्रमाणपत्र न घेताच मान्यता प्रदान केल्याचे निदर्शनास येणे, मान्यता आदेश देण्यास पळवाट म्हणून आयुक्तांच्या ना हरकतीस अधिन राहून असा उल्लेख करण्यात आलेला असणे, शिक्षक भरती संदर्भात १२६३ प्रकरणांत अनियमितता झाल्याप्रकरणी गुन्हे दाखल करण्याचा निर्णय घेण्यात येऊन तो नंतर थांबविण्यात येणे, उक्त प्रकरणाची चौकशी करून संबंधीत शिक्षणाधिकारी व विभागीय शिक्षण उपसंचालक यांच्यावर गुन्हे दाखल करून बेकायदेशीर झालेली भरती प्रक्रिया तात्काळ रद्द करण्याची आवश्यकता, याबाबत शासनाने करावयाची कार्यवाही व प्रतिक्रिया."

(दिनांक २ ऑगस्ट, २०१७ रोजी दिवसाच्या कामकाजाच्या क्रमात दर्शविण्यात आलेली परंतु पुढे ढकलण्यात आलेली लक्षवेधी सूचना क्र.२)

- (२) सर्वश्री.भारत भालके, राधाकृष्ण विखे-पाटील, जयकुमार गोरे, प्रा. वर्षा गायकवाड, श्रीमती निर्मला गावित, सर्वश्री. डी. पी. सावंत, अमिन पटेल, अस्लम शेख, डॉ. पतंगराव कदम, सर्वश्री. मो. आरिफ नसीम खान, डॉ. संतोष टारफे, अॅड. यशोमती ठाकूर, कु. प्रणिती शिंदे, श्री. संग्राम थोपटे, वि.स.स. तातडीच्या व सार्वजनिक महत्त्वाच्या बाबीकडे मुख्य मंत्र्याचे लक्ष वेधतील :-

"पंढरपूर हे भारताचे दक्षिण काशी म्हणून ओळख असलेले देवस्थान, वर्षातून चारवेळा याठिकाणी भरत असलेली यात्रा, प्रामुख्याने आषाढी व कार्तिकी या यात्रांमध्ये लाखोंचा जनसमुदाय श्री विठ्ठलाचे दर्शन घेण्यासाठी दाखल होत असणे, परंतु स्थानिक प्रशासन व राज्य शासन भक्तांना प्राथमिक सोयीसुविधा पुरविण्यामध्ये असमर्थ असल्याचे आढळून येणे, शासनाने या देवस्थानाचा विकास व्हावा यासाठी मंदिर समिती स्थापित केलेली असणे, परंतु या मंदिर समितीमार्फत वारक-यांना सोयीसुविधा पुरविण्यात आलेले अपयश, शासनाने पंढरपूर शहराचा विकास करण्यासाठी पंढरपूर विकास प्राधिकरण स्थापन करुनही शहरातील विकासकामे अद्यापपर्यंत अपूर्णावस्थेत असणे, वारक-यांना मुलभूत सोयीसुविधा देण्यासाठी शासनाने व नगरपालिकेने भाविकांसाठी कायमस्वरुपी स्वच्छतागृहे उभारण्याचे प्रतिज्ञापत्र उच्च न्यायालयात सादर केले असणे, खाजगी कंपन्यांना जादा दराने या मोबाईल टॉयलेटचे कंत्राट देऊन कोट्यवधी रुपयांचा भ्रष्टाचार होत असणे, विठ्ठल मंदिर समितीमध्ये स्थानिक वारक-यांना कुठलेही स्थान नसल्याने, वारक-यांनी पालख्या रोखून धरणे, त्यामुळे भविष्यात वारक-यांचे आंदोलन चिघळण्याची असलेली शक्यता, पंढरपूर यात्रा अनुदानामध्ये विशेष निधीची तरतूद करण्याची आवश्यकता, पंढरपूर (जि.सोलापूर) येथे चंद्रभागा नदीमध्ये वाळू उपसामुळे झालेल्या खड्ड्यांमुळे १) गणेश सिधुप्पा जुमाळे, २) धीरज सिधुप्पा जुमाळे ३) श्रीपाद सुनिल शहापूरकर ४) सौरभ अनिल शहापूरकर या चार चिमुकल्या मुलांचा तसेच अनेक भाविकांचा नदीपात्रात बुडून दुर्देवी मुत्यू झाला असणे, या प्रकरणी प्रशासनाने तातडीने कार्यवाही केली नसल्याने भविष्यामध्ये अशा दुर्देवी घटना टाळण्यासाठी प्रशासन उदासीन असल्याचे दिसून येणे, सदर भागात नगरपालिकेने सी सी टी व्ही बसविलेले असूनही त्याचा काहीही उपयोग होत नसणे, या चार बालकांना स्थानिक नागरिकांनी तातडीने उपजिल्हा रुग्णालय, पंढरपूर (सरकार कॉटेज दवाखाना) येथे नेण्यात येणे, परंतु सदर रुग्णालयात डॉक्टर किंवा इतर कर्मचारी हजर नसणे, सदर उपजिल्हा रुग्णालयातील डॉक्टर व कर्मचारी कामात हलगर्जीपणा करत असल्याचे वारंवार उघडकीस येणे, तथापि त्यांच्याविरुद्ध वरिष्ठाकडून अद्याप कुठलीच कारवाई केली नसल्याचे निदर्शनास येणे, परिणामी शासनाच्या प्रति स्थानिक नागरिकांमध्ये पसरलेला असंतोष, याबाबत शासनाने तातडीने करावयाची कार्यवाही व शासनाची प्रतिक्रिया."

(दिनांक ८ ऑगस्ट, २०१७ रोजी दिवसाच्या कामकाजाच्या क्रमात दर्शविण्यात आलेली परंतु पुढे ढकलण्यात आलेली लक्षवेधी सूचना क्र.३)

- (३) श्री.अब्दुल सत्तार, वि.स.स. तातडीच्या व सार्वजनिक महत्त्वाच्या बाबीकडे आदिवासी विकास मंत्र्यांचे लक्ष वेधतील :-

"आदिवासी गटातील जमाती व नामसदृश्याचा फायदा घेणा-या बिगर आदिवासी गटातील जाती / जमाती मधील फरक स्पष्ट करणारी माहिती पुन्हा तपासून त्याबाबतचा अहवाल सादर करण्यासाठी तत्कालीन शालेय शिक्षण मंत्री श्री.सुधीर जोशी यांच्या अध्यक्षतेखाली समिती गठीत करणे, सदर समितीने आपला अहवाल शासनास सादर केला असणे, शासनाने या अहवालाचा अभ्यास करण्यासाठी आयुक्त, आदिवासी संशोधन व प्रशिक्षण संस्था, पुणे यांच्या अध्यक्षतेखाली पुन्हा समिती गठीत करणे, परंतु या समितीने सदर अहवालाचा सखोल अभ्यास करून अभिप्राय देणे संयुक्तिक होणार नसल्याचे शासनास कळविणे, शासनाने श्री.सुधीर जोशी यांच्या अध्यक्षतेखाली गठीत करण्यात आलेल्या समितीचा अहवाल स्विकारला आहे का कसे असा प्रश्न निर्माण झाला असतानाही शासनाचे याकडे झालेले दुर्लक्ष, परिणामी राज्यातील आदिवासी जनतेत पसरलेला असंतोष, शासनाने सदर अहवाल स्विकारून या अहवालातील शिफारशीच्या अनुषंगाने करावयाची कार्यवाही व शासनाची प्रतिक्रिया."

(दिनांक ९ ऑगस्ट, २०१७ रोजी दिवसाच्या कामकाजाच्या क्रमात दर्शविण्यात आलेल्या परंतु पुढे ढकलण्यात आलेल्या लक्षवेधी सूचना क्रमांक ४ व १४)

- (४) अॅड. आशिष शेलार, श्रीमती मनिषा चौधरी, श्री. प्रशांत ठाकूर, अॅड. पराग अळवणी, सर्वश्री. संजय केळकर, विजय वडेद्वीवार, राधाकृष्ण विखे-पाटील, सुनिल केदार, अस्लम शेख, अमर काळे, अॅड. यशोमती ठाकूर, डॉ. संतोष टारफे, सर्वश्री. अमिन पटेल, मो. आरिफ नसीम खान, अमित देशमुख, हर्षवर्धन सपकाळ, अब्दुल सत्तार, शरद सोनावणे, अशोक पाटील, श्रीमती तृप्ती सावंत, सर्वश्री. ज्ञानराज चौगुले, चंद्रकांत सोनावणे, सरदार तारासिंह, सुनिल प्रभू, वि.स.स तातडीच्या व सार्वजनिक महत्त्वाच्या बाबीकडे मुख्यमंत्र्यांचे लक्ष वेधतील :-

"परभणी जिल्ह्यातील आंध्रा बँक, युको बँक, युनायटेड बँक ऑफ इंडिया, बँक ऑफ इंडिया, सिंडीकेट बँक या पाच राष्ट्रीयकृत बँका व रत्नाकर बँक या खाजगी बँकेच्या अधिका-यांशी संगनमत करून गंगाखेड शुगर अॅण्ड एनर्जी लि. कारखान्याच्या संचालक मंडळाने हजारो शेतक-यांच्या नावावर तब्बल ३२८ कोटींचे कर्ज उचलेले असल्याचे माहे जुलै २०१७ मध्ये निदर्शनास येणे, त्यामुळे या शेतक-यांना दुस-या कोणत्याही बँकांचे कर्ज मिळत नसणे, तसेच सदर कर्ज देताना या कर्जदारांकडून रिझर्व बँकेच्या नियमानुसार केवायसीची पूर्तता केलेली नसून गंगाखेड शुगरने पुरवलेल्या कागदपत्रांच्या आधारेच कर्ज दिलेले असणे, या एकाही प्रकरणात २० टक्के मार्जिन मनी घेतली गेलेली नसून

कर्जदारांनी कोणत्याही प्रकारचा कर्ज मागणी अर्ज दिलेला नसणे, तसेच कर्ज दिल्यावर ते आधी खातेदार शेतक-यांच्या बचत खात्यात जमा करून त्यानंतर खातेदारांची परवानगी न घेता गंगाखेड शुगरच्या खात्यात वळते करणे, त्यामुळे अशाप्रकारे परभणी जिल्ह्यातील हजारो शेतक-यांची बनावट कागदपत्रे सादर करून त्यांची फसवणूक करणाऱ्या गंगाखेड शुगर व एनर्जी लि. या कारखानाच्या संचालकांवर तसेच संबंधित बँकांच्या अधिका-यांवर फौजदारी कारवाई करून फसवणूक झालेल्या शेतक-यांना न्याय मिळवून देण्यासाठी शासनाने करावयाची कार्यवाही व प्रतिक्रिया."

- (५) सर्वश्री. संजय सावकारे, उदेसिंग पाडवी, पास्कल धनारे, किशोर पाटील, डॉ. सतीश पाटील, वि.स.स. तातडीच्या व सार्वजनिक महत्त्वाच्या बाबीकडे शालेय शिक्षण मंत्र्यांचे लक्ष वेधतील :-

"राज्यातील विशेषतः जळगांव जिल्ह्यातील साकरी, खंडाळा, मोंढाळा, कुन्हेपाणाचे, गोजोरा, वांजोळा या गावातील जिल्हापरिषदेच्या शाळांना जिल्हा परिषद व ग्रामपंचायत सदस्यांनी दिनांक ३० जून, २०१७ रोजी भेट देऊन पोषण आहाराबाबत केलेली चौकशी, मुख्य कार्यकारी अधिकारी, जिल्हा परिषद यांनी सदस्यांसमवेत धरणगाव, भुसावळ, चोपडा तालुक्यातील दहा शाळा व ठेकेदाराच्या गोदामामधील मालाचीही केलेली तपासणी, जिल्हा परिषदेच्या शाळामध्ये देण्यात येणाऱ्या शालेय पोषण आहारातील धान्याच्या मालाचे दर व बाजारातील दर यात मोठ्या प्रमाणात तफावत असल्याचे निदर्शनास येणे, शालेय पोषण आहारामध्ये शासनाचे मोठ्या प्रमाणात नुकसान होत असल्याने पुरवठादाराला मुदतवाढ देऊ नये तसेच शाळास्तरावर मुख्याध्यापकांनी देयके सादर करावीत असे शासनाचे आदेश असतांना जिल्हा परिषदेने पुरवठादाराला नियमबाह्य दिलेली मुदतवाढ, सन २०१४-१५ मधील पोषण आहारामध्ये झालेल्या आर्थिक गैरव्यवहार प्रकरणी पुरवठादाराविरुद्ध अद्यापही गुन्हा दाखल न होणे, या प्रकरणी स्थानिक लोकप्रतिनिधी यांनी मुख्य कार्यकारी अधिकारी, जिल्हा परिषद, जळगांव यांना निवेदन देऊनही कोणतीच कार्यवाही न झाल्याने नागरिकांमध्ये पसरलेला असंतोष, शालेय पोषण आहारातील गैरव्यवहाराची चौकशी करून संबंधितांविरुद्ध तातडीने कारवाई करण्याबाबत शासनाने करावयाची कार्यवाही व प्रतिक्रिया."

- (६) सर्वश्री.राजेश क्षीरसागर, प्रकाश आंबटकर, डॉ. सुजित मिणचेकर, सर्वश्री. चंद्रदीप नरके, सत्यजीत पाटील-सरुडकर, वि.स.स. तातडीच्या व सार्वजनिक महत्त्वाच्या बाबीकडे मुख्यमंत्र्यांचे लक्ष वेधतील :-

"कोल्हापूर जिल्ह्यातील श्री अंबाबाईला घागरा-चोलीचा वेश परिधान करण्यात आल्यामुळे भाविक आणि श्रीपूजक यांच्यात निर्माण झालेला संघर्ष, श्री अंबाबाई मंदिर पुजारी हटाव संघर्ष समितीने जिल्हाधिकारी, कोल्हापूर यांना पंढरपूर, शिर्डी, तुळजापूर

येथील मंदिराप्रमाणे श्री अंबाबाई मंदिरातील हक्कदार पुजारी यांना काढून बहुजन समाजातील सुशिक्षित पुजा-यांची मुलाखत व लेखी परिक्षेद्वारे वेतनावर नियुक्ती करुन आणि विद्यमान पुजा-यांना १५ दिवसांत मंदिर प्रवेश बंद करावा अशी निवेदनाद्वारे केलेली मागणी, यासंदर्भात पंढरपूर देवस्थानच्या धर्तीवर करवीर निवासिनी श्री अंबाबाई मंदिरात वेतनावर पुजारी नेमण्याबाबत जिल्हाधिका-यांच्या अध्यक्षतेखाली शासनाने माहे जून, २०१७ मध्ये समिती स्थापन करुन तीन महिन्यात अहवाल सादर करण्याचे दिलेले आदेश, श्री अंबाबाई देवास्थानामध्ये कोटयवधी रुपयांचा गैरव्यवहार होत असतांनाही याकडे शासनाचे होत असलेले दुर्लक्ष, पश्चिम महाराष्ट्रातील कोल्हापूर, सांगली, व सिंधुदुर्ग जिल्हयातील देवस्थानामध्ये कोटयवधी रकमेचा गैरव्यवहार झाल्याप्रकरणी सीआयडी मार्फत चौकशी करण्याचे शासनाने एक वर्षापूर्वी आश्वासन देऊनही कोणतीच कार्यवाही करण्यात न येणे, परिणामी भाविकांमध्ये निर्माण झालेला असंतोष, याबाबत शासनाने करावयाची कार्यवाही व प्रतिक्रिया."

(७) **श्री.मंगलप्रभात लोढा, वि.स.स. तातडीच्या व सार्वजनिक महत्त्वाच्या बाबीकडे गृहनिर्माण मंत्र्यांचे लक्ष वेधतील :-**

"मुंबई व मुंबई उपनगर क्षेत्रात चार ते पाच पिढ्यांपासून अनेक कुटुंबे पागडी तत्वावर (भाडे तत्वावर) राहत असणे, सदरची घरे साधारणपणे ६० ते ७० वर्षापूर्वीची असून सद्यःस्थितीत त्या घरांची झालेली दूरवस्था, तेथे राहत असलेल्या नागरिकांचा घरावर मालकी हक्क नसल्याने व घरमालक दुरुस्तीसाठी परवानगी देत नसल्याने रहिवाशांना जीव मुठीत धरुन रहावे लागत असणे, भाडेकरुंना घर मालकी हक्क देण्याबाबत महाराष्ट्र भाडे नियंत्रण अधिनियम, १९९९ (सन २००० चा महाराष्ट्र अधिनियम क्रमांक १८) मध्ये तरतूद नसल्याने शासनाने भाडेकरु देत असलेल्या भाड्याच्या १०० पट रक्कम शासन दरबारी जमा करुन कायदेशीरित्या त्यांना मालकी हक्क देण्याची आवश्यकता, याबाबत शासनाने करावयाची कार्यवाही व प्रतिक्रिया."

(८) **श्री. भाऊसाहेब कांबळे, अॅड. त्र्यंबक भिसे, सर्वश्री. अमित देशमुख, विनायकराव जाधव-पाटील, बसवराज पाटील, राधाकृष्ण विखे-पाटील, ज्ञानराज चौगुले, वि.स.स. तातडीच्या व सार्वजनिक महत्त्वाच्या बाबीकडे मदत व पुनर्वसन मंत्र्यांचे लक्ष वेधतील:-**

"लातूर जिल्हयात माहे ऑगस्ट-सप्टेंबर, २०१६ मध्ये झालेल्या अतिवृष्टीमुळे, मांजरा, रेणा, तेरणा, आदि नद्यांना तसेच ओढे नाल्यांना आलेल्या पुरामुळे शेतीचे व सार्वजनिक मालमत्तेचे झालेले नुकसान, श्रीरामपूर (ता.राहुरी, जि.अहमदनगर) येथील शेतकऱ्यांनी सन २०१६ च्या खरीप हंगामातील पिक विमा हप्ता भरलेला असताना अतिवृष्टीमुळे व इतर कारणामुळे नुकसान झालेल्या पिकांचे कृषी व महसुल विभागामार्फत पंचनामे करुन नियमानुसार ४० दिवसांत शेतकऱ्यांना प्रधानमंत्री राष्ट्रीय पिक विमा योजनेअंतर्गत नुकसान भरपाई देण्याची तरतूद असतांना कंपनीने अद्यापही

नुकसान भरपाई न देणे, शेतक-यांचे १०० टक्के नुकसान ग्राहय धरुन सरसकट नुकसान भरपाई देण्याचे व ज्या शेतक-यांनी पिक विमा भरला नाही त्यांनाही पिक विमा रक्कमेत ५० टक्के रक्कम नुकसान भरपाई म्हणून देण्याचे शासनाने आश्वासन देऊनही त्याची अंमलबजावणी न होणे, विमा कंपनीने ड्रोनद्वारे नियमबाहय पंचनामे करणे, **NDRF** अंतर्गत मदत मिळत नसल्यामुळे शेतकऱ्यांमध्ये पसरलेला असंतोष, परिणामी महसुल व कृषी विभागाने केलेल्या पंचनाम्याच्या आधारे सन २०१६ च्या खरीप हंगामातील पिक विमा नुकसान भरपाई व नैसर्गिक आपत्ती अंतर्गत मदत देण्याबाबत शासनाने करावयाची कार्यवाही व प्रतिक्रिया."

- (९) **कु.प्रणिती शिंदे, अॅड. राहुल कुल, वि.स.स. तातडीच्या व सार्वजनिक महत्त्वाच्या बाबीकडे उच्च व तंत्रशिक्षण मंत्र्यांचे लक्ष वेधतील :-**

"सोलापूर येथील शासकीय तंत्रनिकेतन पदविका अभ्यासक्रम हा टप्या-टप्याने बंद करण्याचा घेण्यात आलेला निर्णय, शासकीय तंत्रनिकेतन बंद न करता त्याच ठिकाणी उपलब्ध असलेल्या ३२ एकर जागेत शासकीय अभियांत्रिकी महाविद्यालय सुरु करण्याची नागरिकांची होत असलेली मागणी, या भागातील विद्यार्थ्यांवर शासनाने घेतलेल्या निर्णयामुळे अन्याय होत असल्याने नागरिकांमध्ये पसरलेला असंतोष, शासकीय तंत्रनिकेतन पदविका अभ्यासक्रम बंद होऊ नये यासाठी शासनाने करावयाची कार्यवाही व प्रतिक्रिया."

- (१०) **सर्वश्री. मनोहर भोईर, भास्कर जाधव, सुभाष पाटील, भरतशेठ गोगावले, सदानंद चव्हाण, राजन साळवी, वि.स.स. तातडीच्या व सार्वजनिक महत्त्वाच्या बाबीकडे खारभूमी विकास मंत्र्यांचे लक्ष वेधतील :-**

"उरण (जि.रायगड) येथील कोणी, केळवणे, खोपटा, कोप्रोली तसेच मोठी जुई येथील समुद्रकिना-यावर बांधण्यात आलेले बंधारे समुद्राला येणा-या उधाणामुळे कमकुवत होणे, मौजे वेळणेश्वर, कोडकारुळ, बो-न्या, तवसाळ, हेदवी (ता.गुहागार जि.रत्नागिरी) येथे दिनांक २५ जून, २०१७ रोजी समुद्राच्या उधाणामुळे शेतीचे तसेच बागांच्या झालेल्या नुकसानीला तेथील जिंदाल कंपनीने बांधलेल्या ब्रेक वॉटर वॉल कारणीभूत असल्याचे ग्रामस्थांनी केलेले आरोप, समुद्राच्या मोठ्या भरतीच्या वेळी बंधारे फुटून खारे पाणी भातशेतीत शिरल्याने शेकडो हेक्टर जमिन नापिक होऊन खारे पाणी घरात शिरल्याने रहिवाश्यांना अन्यत्र राहण्यास जावे लागणे, यावर उपाय म्हणून खार जमीन विभागाने खोपटा ते कोप्रोली दरम्यान सात किमीच्या बंदिस्तीचे काम सुरु करणे, परंतु कंत्राटदाराला शासनाने निधी उपलब्ध करुन न दिल्याने ते अपूर्णावस्थेत असणे, सदर बंधारे इतर आस्थापना स्वखर्चाने बांधण्यास तयार असून एमसीझेडएमएची परवानगी न मिळाल्याने कामे अपूर्णावस्थेत असणे, समुद्र किनाऱ्यावरील भरती व लाटामुळे जमिनीची मोठ्या प्रमाणात धूप होऊन घरांची होत असलेली पडझड, याकरीता धूप प्रतिबंधक बंधारे बांधण्यासाठी सन २०१६-१७ मध्ये ४९ कामांना मंजूरी देऊन ४२ कामांची निविदा प्रक्रिया

पूर्ण होऊनही पर्यावरण विभागाद्वारे किनारपट्टी नियमन क्षेत्राची मंजूरी न मिळाल्याने कार्यारंभ आदेश प्राप्त न होणे, कोकण भवन, रत्नागिरी व सिंधुदुर्ग पतन विभागांतर्गत मुंबई शहर व उपनगर, ठाणे, रायगड तसेच रत्नागिरी, सिंधुदुर्ग जिल्हयातील धूप प्रतिबंधक बंधान्यांच्या संरक्षित करावयाच्या कामांना ना हरकत प्रमाणपत्र मिळण्याबाबत प्रस्ताव देऊनही अद्याप मंजूरी न मिळणे, त्यामुळे मंजूर केलेल्या सर्व कामांना कार्यारंभ आदेश देवून धूपप्रतिबंधक बंधारे बांधण्याबाबत शासनाने करावयाची कार्यवाही व प्रतिक्रिया."

(११) **सर्वश्री. गणपतराव देशमुख, अनिल बाबर, वि.स.स. तातडीच्या व सार्वजनिक महत्त्वाच्या बाबीकडे जलसंपदा मंत्र्यांचे लक्ष वेधतील :-**

"पश्चिम महाराष्ट्र, विदर्भ, मराठवाडा, उत्तर महाराष्ट्र व कोकण विभागामध्ये गत काही वर्षांमध्ये ३० ते ३२ हजार कोटी रूपये खर्च करून सिंचनासाठी अनेक उपसा जलसिंचन प्रकल्पाची केलेली उभारणी, प्रकल्पातील साठवलेल्या पाण्यावर वीज तयार करण्यासाठी तसेच प्रकल्पाच्या देखभालीच्या खर्चाची वसुली शेतकऱ्यांकडून करणे, परिणामी पाटाने पाणी देणाऱ्या पाणीपट्टीच्या दरापेक्षा उपसा जलसिंचन योजनेमधील शेतीला पाणीपुरवठा करण्यासाठी आकारण्यात येणारा दर कित्येक पटीने महाग असणे, सदर योजना दुष्काळी व उंचावरील भागात असल्यामुळे वीज पुरवठ्याची रक्कम वीज वितरण मंडळाकडे न भरल्यामुळे बंद पडण्याच्या मार्गावर असल्याने महाराष्ट्र जलसंपत्ती नियमन प्राधिकरणाने पाटाने पाणी पुरवठा करणाऱ्या जलप्रकल्पाचे व उपसा जलसिंचन पद्धतीने पाणी पुरवठा करणाऱ्या जलप्रकल्पाचे दर एकत्रित करून दर आकारण्याचा निर्णय घेवून शासनाकडे गत वर्षी सादर करणे, तथापि, त्यावर अद्याप शासनामार्फत कोणतीच कार्यवाही करण्यात न येणे, राज्यातील जलसंपत्ती प्रकल्पाचे दर निश्चित करण्याबाबत शासनाने करावयाची कार्यवाही व प्रतिक्रिया."

(१२) **सर्वश्री.राधाकृष्ण विखे-पाटील, जितेंद्र आव्हाड, सुनिल केदार, गोपालदास अग्रवाल, अब्दुल सत्तार, विजय वडेटीवार, अमिन पटेल, अस्लम शेख, अमर काळे, वि.स.स. तातडीच्या व सार्वजनिक महत्त्वाच्या बाबीकडे महसूल मंत्र्यांचे लक्ष वेधतील :-**

"ठाणे शहरात रतनशी प्रेमजी चॅरिटी ट्रस्टच्या मालकीची हजारो एकर असलेली जमीन, सदर जमीनीमधील शेकडो एकर जमीन ट्रस्टने धर्मादाय आयुक्तांची परवानगी न घेता विकासकांना विक्री केल्याची बाब माहे जुलै २०१७ मध्ये निदर्शनास येणे, सदरच्या जमीनीची एकाच दिवशी दोन वेळा विक्री तसेच ३६/ब व ७०/ब चे आदेश काढून त्याची रजिस्टरला झालेली नोंद, सदरची विक्री महसूल अधिकाऱ्यांच्या संगनमताने झालेली असणे, विकासकांनी सदर जमीनीवर उभारलेल्या उंच इमारती, बनावट पावत्या देऊन नोंदणी करणे, २४ तासात फेरविक्री करून त्यातून कोट्यवधी रुपयांचा अपहार होणे, या संपूर्ण व्यवहारात शासनाचा कोट्यवधी रुपयांचा महसूल बुडणे, याकडे धर्मादाय आयुक्त, महसूल अधिकारी तसेच ठाणे महानगरपालिकेने केलेले अक्षम्य दुर्लक्ष, या प्रकरणी संबंधितांवर तातडीने करावयाची कार्यवाही व प्रतिक्रिया."

- (१३) श्री. प्रकाश आबिटकर, वि.स.स. तातडीच्या व सार्वजनिक महत्त्वाच्या बाबीकडे महिला व बाल विकास मंत्र्यांचे लक्ष वेधतील :-

"महिला व बालविकास विभागाने टेक होम रेशनचे (THR) कंत्राट महिला बचत गटांऐवजी व्यंकटेश महिला औद्योगिक उत्पादन संस्था, महालक्ष्मी गृह सहकार, उद्योग व बालविकास सहकारी संस्था व महालक्ष्मी सहकारी गृह उद्योग लि. या तीन खाजगी संस्थांना दिल्याप्रकरणी त्याची चौकशी करण्याची सर्वोच्च न्यायालयाने दिलेले आदेश, केंद्र शासन व सर्वोच्च न्यायालयाच्या निर्देशानुसार टेक होम रेशन (THR) ग्रामीण समुदाय आणि महिला बचत गट यांचेकडून घेण्याचे निर्देश असतांना एकात्मिक बालविकास सेवा (ICDS) च्या माध्यमातून ७७७ कोटी रुपयांच्या निविदेपैकी ८८ टक्के काम उपरोक्त तीन खाजगी संस्थांना दिल्याचे निदर्शनास येणे, वरील तीनही संस्थांचे पत्ते त्यांच्या पालक कॉर्पोरेट कंपन्यांचे असणे, त्याचप्रमाणे स्वाक्षरी करणाऱ्या अधिकृत व्यक्ती हे या तीनही कॉर्पोरेट कंपन्यांचे संचालक असणे, या तिन्ही खाजगी कॉर्पोरेट संस्था व त्यांच्या सहयोगी निलाक्षी महिला बचत गट, सिध्दकला महिला बचत गट, अमृत स्वयंसहाय्यता महिला बचत गट, मोरेश्वर महिला बचत गट, रेणूका महिला बचत गट, गौरी महिला बचत गट, महालक्ष्मी महिला विकास संस्था, सावलेश्वरी महिला बचत गट, साळवेश्वरी महिला बचत गट, महालक्ष्मी महिला विकास संस्था, हिंगोली, गौरी महिला बचत गट, हिंगोली, भक्ती महिला बचत गट, हिंगोली, या संस्थांनी टेक होम रेशन निविदा प्रक्रियेमध्ये कोटयवधी रुपयांचा केलेला गैरव्यवहार त्यामुळे त्यांची चौकशी करून त्यांना देण्यात आलेले कंत्राट रद्द करून नवीन निविदा प्रक्रिया प्रसिध्द करण्याची आयुक्त, एकात्मिक बालविकास सेवा योजना, मुंबई यांचेकडे केलेली मागणी, याबाबत शासनाने करावयाची कार्यवाही व प्रतिक्रिया."

- (१४) सर्वश्री. विजय वडेट्टीवार, राधाकृष्ण विखे-पाटील, सुनिल केदार, अमर काळे, अॅड.यशोमती ठाकूर, श्री. अस्लम शेख, डॉ. संतोष टारफे, श्री. रवि राणा, डॉ. अनिल बोंडे, प्रा. विरेंद्र जगताप, सर्वश्री. हर्षवर्धन सपकाळ, अमित झनक, वि.स.स. तातडीच्या व सार्वजनिक महत्त्वाच्या बाबीकडे वैद्यकीय शिक्षण मंत्र्यांचे लक्ष वेधतील :-

"डॉ. पंजाबराव देशमुख अमरावती वैद्यकीय महाविद्यालयाच्या (जि.अमरावती) रुग्णालयात चार नवजात बालकांचा झालेला मृत्यू, याप्रकरणी नेमण्यात आलेल्या शासकीय वैद्यकीय महाविद्यालय, अकोला यांच्या चौकशी समितीने सादर केलेल्या अहवालात चारही बालकांचा मृत्यू पोर्टेशियम क्लोराईडच्या इंजेक्शनमुळे झाला असल्याची शक्यता व्यक्त करणे, जिल्हा शल्य चिकित्सक, अमरावती यांनी दिलेल्या अहवालात रुग्ण बालकांचा निष्काळजीपणामुळे मृत्यू झाल्याप्रकरणी एक निवासी डॉक्टर व २ स्टाफ नर्स यांना अटक करण्यात येणे, मात्र या प्रकरणी प्रमुख जबाबदारी असणा-या

पॅडीयाट्रिक्स विभागाचे प्रमुख व महाविद्यालयाचे अधिष्ठाता (डीन) यांचेविरुद्ध कोणतीही कारवाई करण्यात आलेली नसल्यामुळे आपल्या गुन्ह्यासाठी निवासी डॉक्टरांचा बळी घेणा-यानां तातडीने अटक करून त्यांचेवर सदोष मनुष्यवधाचा गुन्हा दाखल करण्यात यावा अशी होत असलेली मागणी, महाविद्यालय अधिष्ठाता (डीन) यांना स्वाक्षरीचे अधिकार नसतांना श्री शिवाजी शिक्षण संस्थेचे अध्यक्ष यांच्या संगनमताने औषधी उपचाराची उपकरणे व इतर साहित्य अनधिकृतपणे खरेदी करित असल्याबाबत चौकशी करण्याची होत असलेली मागणी, शासनाने डॉ.पंजाबराव देशमुख वैद्यकीय महाविद्यालयाचे रुग्णालय ताब्यात घेऊन अनधिकृतपणे कामकाज करणारे अधिष्ठाता व शिवाजी शिक्षण संस्थेचे अध्यक्ष यांचेवर कारवाई करण्याबाबत शासनाने करावयाची कार्यवाही व प्रतिक्रिया."

- (१५) **सर्वश्री. नरेंद्र पवार, गणपत गायकवाड, किसन कथोरे, वि.स.स. तातडीच्या व सार्वजनिक महत्त्वाच्या बाबीकडे मुख्यमंत्र्यांचे लक्ष वेधतील :-**

"कल्याण डोंबिवली (जि.ठाणे) महापालिका क्षेत्रातील धोकादायक, जुन्या व मोडकळीस आलेल्या इमारतींचा एकत्रित पुनर्विकास करण्यासाठी सामूहिक विकास योजनेला (क्लस्टर डेव्हलपमेंट) परवानगी देण्याबाबतचा धोरणात्मक निर्णय घेण्याबाबत सुरु असलेले प्रयत्न, कल्याण डोंबिवली महानगर पालिकेतील सुमारे एक लाखाहून अधिक अनधिकृत इमारतींचा प्रश्न शासनस्तरावर प्रलंबित असून कल्याण येथील कोळसेवाडी, विठ्ठल वाडी, बेतूरकर पाडा, ठाणकर पाडा, सह्याद्री नगर, चिकन घर तसेच डोंबिवलीमधील गरीबाचा वाडा, कुंभारखान पाडा, महाराष्ट्र नगर, उमेश नगर, देवीचा पाडा व अन्य परिसरात असलेल्या चाळी व झोपडपट्टी मधील रहिवाशी जीव मुठीत धरून राहत असणे, कल्याण डोंबिवली क्षेत्रातील एक तृतीयांश जमिनीवरील चाळी व धोकादायक इमारतींचा पुनर्विकास करण्यासाठी खाजगी विकासक व जमीन मालकांना सुमारे चार टक्के वाढीव चटई क्षेत्र मिळाल्यास शहराच्या विकासाला चालना मिळणे, सामूहिक विकास योजना (क्लस्टर डेव्हलपमेंट) कल्याण डोंबिवली महापालिका क्षेत्रात लागू करण्याबाबत शासनाकडून कोणताच अहवाल महापालिकेस प्राप्त न होणे, इतर महापालिकेला लागू केल्याप्रमाणेच सदर योजना कल्याण-डोंबिवली महापालिका क्षेत्रात लागू करण्याची नागरिकांची होत असलेली मागणी, याबाबत शासनाने करावयाची कार्यवाही व प्रतिक्रिया."

- (१६) **श्री. प्रताप सरनाईक, वि.स.स. तातडीच्या व सार्वजनिक महत्त्वाच्या बाबीकडे मुख्यमंत्र्यांचे लक्ष वेधतील :-**

नगरपंचायत काळापासून अस्तित्वात असलेल्या स्मशानभूमी, दफनभूमी व कब्रस्तानचा वापर शहरी भागातील लोकसंख्येच्या मानाने फार मोठ्या प्रमाणात होऊ लागल्यामुळे नागरिकांना अंत्यविधीसाठी अनेक अडचणींना सामोरे जावे लागत असणे, एखाद्या ठिकाणी नवीन स्मशानभूमी, दफनभूमी अथवा कब्रस्तानचे आरक्षण टाकावयाचे

झाल्यास त्यास नागरिकांचा व विकासकांचा होत असलेला विरोध, ठाणे महापालिका क्षेत्रातील ओवळा माजिवडा मतदारसंघातील वर्तकनगर, लोकमान्यनगर, शास्त्रीनगर, वसंतविहार, शिवाईनगर, लोकपुरम, टिकुजिनीवाडी या जवळजवळ दोन ते अडीच लाख लोकसंख्या असलेल्या परिसरात एकही स्मशानभूमी नसल्याने गत नऊ वर्षांपासून स्थानिक लोकप्रतिनिधी यांनी महापालिका प्रशासनाकडे स्मशानभूमीची मागणी करूनही महापालिका प्रशासनाने अद्यापपर्यंत कोणतीही कार्यवाही न करणे, ओवळा माजिवडा मतदारसंघातील स्मशानभूमीबाबत शासनाने ठाणे महापालिका आयुक्तांना दिलेल्या निदेशानुसार आयुक्तांनी पोखरण रोड नं. १ व टिकुजिनीवाडी परिसरात स्मशानभूमीस मान्यता देऊनही कोणतीच कार्यवाही करण्यात न येणे, तसेच मिरा भाईंदर महापालिका क्षेत्रातील चेना नदीजवळ ग्रामपंचायत कालापासून असलेल्या स्मशानभूमीवर शेड नसल्याने मृताची विल्हेवाट योग्यप्रकारे लागत नसल्याने नागरिकांमध्ये पसरलेला असंतोष, शासनाने ठाणे महापालिका क्षेत्रातील ओवळा माजिवडा येथे नविन स्मशानभूमी उभारण्यासाठी शासनाने करावयाची कार्यवाही व प्रतिक्रिया.

(१७) **सर्वश्री.सुनिल प्रभू, मो. आरिफ नसीम खान, राधाकृष्ण विखे-पाटील, विजय वडेटीवार, अस्लम शेख, वि.स.स. तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-**

"मौजे पासपोली (पवई, मुंबई) येथील सर्व्हे नं ८,४१,४८ नभू क्रमांक ८६,८७,११५ व मौजे तुंगवा येथील सर्व्हे नं ४१,५०,५२,११५,११७ ए व बी या मिळकतीचा औद्योगिक प्रयोजनासाठी वापर करणे आवश्यक असतांना मे.लार्सन अँड टुर्बो कंपनीने २४ मजली १० टॉवर्स चे बांधकाम करून सुमारे ४०० कोटी रुपयांचा केलेला गैरव्यवहार, मे.लार्सन अँड टुर्बो कंपनीने महापालिकेच्या इमारत प्रस्ताव विभागाकडून सदर मिळकतीवर परस्पर परवानगी घेऊन निवासी व वाणिज्य वापराची अनधिकृत बांधकामे करण्यात येणे, औद्योगिक मिळकतीचे निवासी मध्ये रुपांतरित करतांना रेडीरेकनर प्रमाणे शासनास व महापालिकेस २५ टक्के अनर्जित रक्कम भरणे आवश्यक असतांना कंपनीने युएलसी कायद्याचे तसेच महसूल आणि विकास नियंत्रण नियमावलीचे व औद्योगिक अधिनियमांचे उल्लंघन करून शासनाची केलेली फसवणूक, कंपनीने जिल्हाधिकारी व सक्षम प्राधिकरण (युएलसी) यांची कोणतीही परवानगी न घेता महानगरपालिकेच्या आदेशाने औद्योगिक वापराची सुमारे १ लाख ४००० मीटर जागा परस्पर रहिवाशी वापरासाठी देण्यात येऊन नागरी जमीन व कमाल धारणा अधिनियम — १९७६ चा केलेला भंग, सदरहू मिळकतीवरील बांधकामे त्वरीत थांबवून त्याचा अहवाल आठ दिवसात सादर करण्याचे जिल्हाधिकारी यांनी महापालिकेला कळवूनही प्रकल्पाचे काम सुरू असून संबंधितांवर कोणतीच कारवाई करण्यात न आल्याने नागरिकांमध्ये पसरलेला असंतोष, सदर प्रकरणी चौकशी करून कंपनीविरुद्ध एमआरटीपी अँक्ट अन्वये कारवाई करण्याबाबत शासनाने करावयाची कार्यवाही व प्रतिक्रिया."

- (१८) **अॅड. गौतम चाबुकस्वार, सर्वश्री. महेश लांडगे, शरद सोनावणे, अॅड. राहुल कुल, श्री. लक्ष्मण जगताप, वि.स.स. तातडीच्या व सार्वजनिक महत्त्वाच्या बाबीकडे मुख्यमंत्र्यांचे लक्ष वेधतील :-**

"पिंपरी चिंचवड शहराची लोकसंख्या २० लाखाच्या वर असून दिवसेंदिवस यामध्ये वाढ होत असल्याने शहरातील वाढती गुन्हेगारी आणि कायदा व सुव्यवस्था राखताना पोलिसांवर येत असलेला ताण विचारात घेऊन लोकप्रतिनिधी व स्थानिक नागरीकांच्या मागणीप्रमाणे पिंपरी चिंचवडसाठी स्वतंत्र पोलीस आयुक्तालय स्थापन करण्याचा प्रस्ताव पोलीस आयुक्त, पुणे यांच्या शिफारशीने पोलीस महासंचालक, महाराष्ट्र राज्य यांच्या कार्यालयात पाठवण्यात येणे, सदर प्रस्ताव पोलीस महासंचालक कार्यालयाकडून योग्य त्या शिफारशीसह शासनाने पाठवण्यात येणे, एक वर्ष सदरच्या प्रस्तावावर कोणतीही कार्यवाही करण्यात आलेली नसणे, पिंपरी चिंचवड स्वतंत्र पोलीस आयुक्तालय तातडीने स्थापन करण्याबाबत शासनाने करावयाची उपाययोजना व शासनाची प्रतिक्रिया ."

- (१९) **डॉ. सुनिल देशमुख, अॅड. भिमराव धोंडे, डॉ. विजयकुमार गावित, सर्वश्री. रणधीर सावरकर, शिवाजीराव नाईक, वि.स.स. तातडीच्या व सार्वजनिक महत्त्वाच्या बाबीकडे मुख्यमंत्र्यांचे लक्ष वेधतील :-**

"अमरावती शहरात कायदा व सुव्यवस्थेचा निर्माण झालेला प्रश्न, दिनांक १० जुलै, २०१७ रोजी सेवानिवृत्त कारागृह अधिक्षक यांची तसेच शहरातील नामवंत शरिरसौष्ठवपटु यांची दिनांक १८ जुलै, २०१७ रोजी झालेली हत्या, महाविद्यालयीन विद्यार्थ्यांकडे आढळून आलेले देशी कट्टे, विलास नगर परिसरात काही मार्थेफिरुंनी घातलेला धुडघूस, शहरात मटका, सड्डा, दारु इ. अवैध व्यवसाय, तसेच वाळू तस्करी राजरोसपणे सुरु असणे, राज्यात गुटखा विक्रीस बंदी असतांना शहरात गुटखा तस्करी होत असणे, शहरात चोरी, खुन घरफोडी इत्यादी घटनांमध्ये वाढ होत असल्याने नागरिकांमध्ये पसरलेला असंतोष, याबाबत शासनाने करावयाची कार्यवाही व शासनाची प्रतिक्रिया.

- (२०) **अॅड. राहुल कुल, वि.स.स. तातडीच्या व सार्वजनिक महत्त्वाच्या बाबीकडे वने मंत्र्यांचे लक्ष वेधतील :-**

"राज्यातील शेतकऱ्यांच्या जमिनीच्या सात बारा उताऱ्यावर इतर हक्कामध्ये "खाजगी वने" किंवा कब्जेदार सदरी "राखीव वने" अशी नोंद असणे, महाराष्ट्र खाजगी वने संपादन अधिनियम, १९७५ अस्तित्वात येणे, सन १९५४ ते सन १९६६ पूर्वी ज्या जमिनींना भारतीय वन अधिनियम, १९२७ चे कलम ३५/३१ अन्वये नोटीस देण्यात आल्या आहेत त्यांना महाराष्ट्र खाजगी वने संपादन अधिनियम, १९६५ लागू करण्यात आला असणे, बाधित शेतकऱ्यांना अद्यापपर्यंत कोणताच मोबदला देण्यात न येणे, वन संवर्धन अधिनियम, १९८० मधील तरतुदीनुसार जमिनीची सुधारणा व विकास हे वनेतर कामे या सदरात येत असल्याने संबंधित शेतकरी शिक्षेस पात्र होत असल्याने शेतकऱ्यांचा आर्थिक, सामाजिक विकास खुंटलेला असणे, राष्ट्रीय वननिती नुसार एकूण भौगोलिक क्षेत्रापैकी ३३ टक्के क्षेत्र वनक्षेत्र असावे अशा सूचना असतांना प्रत्यक्षात २०.८ टक्के क्षेत्र असून गत

अनेक वर्षांपासून २१-२२ टक्क्यांच्या पुढे गेलेली नसणे, संपूर्ण वननितीचा नव्याने आढावा घेऊन कायद्यात आवश्यक बदल करण्याची नितांत आवश्यकता, पुणे जिल्ह्यातील दौंड, बारामती व शिरूर या तालुक्यातील हजारो एकर जमिनी गवताळ असल्याने महसूल व वन विभागास वर्ग करण्यात येणे, देशात सन १९६० च्या सुमारास अन्नधान्याच्या तुटवडा निर्माण झाल्याने “ग्रो मोअर फूड” या योजनेअंतर्गत स्थानिक शेतकऱ्यांना वहीवाटीस देण्यात येणे, वन संवर्धन अधिनियम, १९८० अस्तित्वात असल्यानंतर निर्वनिकरणाच्या अधिसूचना काढण्यात येणे, परंतु दौंड, बारामती व शिरूर या तालुक्यांचा त्यामध्ये समावेश करण्यात न येणे, सदर निर्वणीकरणाची अधिसूचना काढण्यास विलंब होत असल्याने शेतकऱ्यांमध्ये पसरलेला असंतोष, परिणामी त्यांच्या सात बारा उताऱ्यावरील “खाजगी वने” व “राखीव वने” या नोंदी काढून टाकण्याबाबत व निर्वणीकरणाबाबत अधिसूचना काढण्याबाबत शासनाने करावयाची कार्यवाही व उपाययोजना”

(२१) डॉ.राहुल पाटील वि.स.स. तातडीच्या व सार्वजनिक महत्वाच्या बाबीकडे ग्रामविकास मंत्र्यांचे लक्षवेधतील :-

"स्वच्छ भारत अभियानांतर्गत लाभार्थ्यांने शौचालय बांधल्यानंतर प्रोत्साहन अनुदानाच्या स्वरूपात १२०००/- रुपये लाभार्थ्यांच्या खात्यात जमा करण्याच्या राज्य शासनाच्या सूचना असतांनाही मुख्य कार्यकारी अधिकारी, जिल्हा परिषद परभणी यांनी सिध्देश्वर ग्रामविकास प्रतिष्ठाण, एरंडेश्वर, (ता.पूर्णा) व सरस्वती महिला बचत गट, दुर्डी, (ता.परभणी) या दोन संस्थांना प्रति लाभार्थी ७०००/- रुपये प्रमाणे अनुक्रमे ३ कोटी व ३५ लाख रुपये देऊनही दोन्ही संस्थांनी अद्यापपर्यंत एकही शौचालय बांधलेले नसणे, दुर्डी (ता.परभणी) येथील सरस्वती महिला बचत गटाने एकच ग्रामसेवक असलेल्या ४ गावात शौचालय बांधलेले नसणे, तसेच सिध्देश्वर ग्रामीण विकास प्रतिष्ठाण, एरंडेश्वर या संस्थेला मुख्य कार्यकारी अधिकारी यांनी उपमुख्य कार्यकारी अधिकाऱ्यांची सही न घेता स्वतःच्या स्वाक्षरीने ३ कोटी २३ लाख रुपयाचा धनादेश दिलेला असणे, दोन्ही संस्थांच्या शौचालयाचे बांधकाम एकाच ग्रामसेवकाने करणे, शासन निर्णयानुसार लाभार्थ्यांने शौचालयासाठी स्वतः साहित्य खरेदी करणे आवश्यक असतांना मुख्य कार्यकारी अधिकारी यांनी लाभार्थ्यांना सिमेंट, शौचालयाचे भांडे, टाईल्स, विटा, दरवाजे इत्यादी साहित्य मेसर्स महेश ट्रेडर्स, परभणी व गंगाधर ट्रेडर्स, नांदेड यांच्याकडून खरेदी करण्याची केलेली सक्ती, शौचालयाचे बांधकाम पूर्ण झालेले नसतांनाही विस्तार अधिकारी, गटविकास अधिकारी यांना दमदाटी करून शौचालयाचे बांधकाम पूर्ण झाल्याची माहिती जिल्हा परिषद संकेतस्थळावर टाकण्यास मुख्य कार्यकारी अधिकारी यांनी दबाव आणणे, शासनाला दिशाभूल करणारी माहिती सादर करून शासनाचे कोटयवधी रुपयांची फसवणूक करणे तसेच जिल्हा परिषद अध्यक्ष, उपाध्यक्ष, सभापती यांना विश्वासात न घेता कर्मचाऱ्यांच्या बदल्या करून लाखो रुपयांचा गैरव्यवहार करणे, यासंदर्भात मुख्य कार्यकारी अधिकारी यांची चौकशी करून त्यांच्यावर कारवाई करण्याबाबत लोकप्रतिनिधी

यांनी शासनाकडे निवेदनाद्वारे केलेली मागणी, याबाबत शासनाने करावयाची कार्यवाही व प्रतिक्रिया."

(२२) श्री. अमर काळे, वि.स.स. तातडीच्या व सार्वजनिक महत्वाच्या बाबीकडे सार्वजनिक आरोग्य मंत्र्यांचे लक्ष वेधतील :-

"आष्टी (जि.वर्धा) येथे ग्रामीण रूग्णालयाच्या प्रशासकीय इमारतीचे बांधकाम तयार झालेले असतांना अद्यापही पुरेसा कर्मचारी वर्ग व वैद्यकीय अधिकारी यांची नियुक्ती करण्यात न येणे, यंत्रसामुग्री सुध्दा उपलब्ध करून देण्यात आली नसल्यामुळे रूग्णांना आर्थिक व मानसिक त्रास सहन करावा लागणे, रूग्णांना खाजगी रूग्णालयाचा आधार घ्यावा लागत असून रूग्णांचा औषधोपचाराअभावी मृत्यू होणे, आष्टी येथील ३० खाटाचे ग्रामीण रूग्णालय सर्व सोयींनी युक्त करण्यासाठी आणि रिक्त जागा त्वरीत भरण्यासाठी लोकप्रतिनिधींनी शासनाकडे वारंवार पाठपुरावा करूनही कोणतीच कार्यवाही करण्यात न आल्याने नागरिकांमध्ये पसरलेला असंतोष, याबाबत शासनाने तातडीने करावयाची कार्यवाही व प्रतिक्रिया."

(२३) श्री. बच्चू कडू, डॉ. अनिल बोंडे, श्री. विनायकराव जाधव-पाटील, वि.स.स. तातडीच्या व सार्वजनिक महत्वाच्या बाबीकडे सामाजिक न्याय मंत्र्यांचे लक्षवेधतील :-

"अपंगांच्या शाळा आणि कर्मशाळा राज्य शासनाकडे वर्ग करण्यात आलेल्या असणे, अपंगांची उत्पन्न मर्यादा २१ हजारावरून एक लाख करणे, अपंग भत्ता ६०० रुपयांवरून १००० रुपये देण्याबाबत शासनाने आश्वासन देऊनही या भत्यात वाढ न करणे, मुकबधीर विद्यार्थ्यांकरिता स्वतंत्र अभ्यासक्रम अपंग आयुक्त कार्यालयाचे बळकटीकरण करणे, शासकीय आणि अनुदानित वसतिगृहात अपंगांच्या ३ टक्के जागा राखीव ठेवणे, आंतरजातीय विवाह समितीवर सदस्य घेणे, अपंग शाळा अनुज्ञप्ती नुतनीकरण करणे, गृहनिर्माण प्रकल्पातील २ टक्के आरक्षण ३ टक्के करणे, जन्म-मृत्यु नोंद बाबत स्थानिक स्वराज्य संस्थांकडून कार्यवाही होत नसल्याच्या प्रश्नासंदर्भात शासन स्तरावर अनेक बैठका झाल्यानंतरही २० वर्षात अपंगांचे पुनर्वसन न होणे, मा. सर्वोच्च न्यायालयाने अपंगांना पदोन्नतीमध्ये अ,ब,क व ड या सर्व प्रवर्गांमध्ये यावे असे स्पष्ट आदेश देऊनही शासनाने या संबंधीचे धोरण निश्चित केले नसल्याचे कारण सांगून अपंगांना अ व ब प्रवर्गात पदोन्नती नाकारण्यात येणे, संजय गांधी निराधार अनुदान योजनेत अपंगांच्या मुलांच्या वयाच्या २५ वर्षे पूर्ण होवून मुले कमावती झाल्यामुळे तसेच अपंग व्यक्तीच्या वडील किंवा पालक हे अल्पभूधारक असतानाही तलाठ्यांमार्फत चौकशी करून अनुदान (अपंग पेन्शन) मागणी प्रहार अपंग क्रांती आंदोलनाकडून वारंवार करूनही याबाबत अंमलबजावणी न करता पेन्शन देणे बंद करणे, राज्याच्या अपंग वित्त विकास महामंडळाकडून अपंगांची हजारो कर्जप्रकरणे काहीही कारणे नसताना आणि मंजूर प्रकाराने निधीची तरतूद नसल्याचे कारण देत वर्षानुवर्षे प्रलंबित असणे, मंजूर कर्जप्रकरणाची रक्कम पूर्ण अदा न करणे मात्र त्याचवेळी अर्थपूर्ण व्यवहार करून

कर्ज प्रकरणे तातडीने मंजूर करण्यात येणे, शासनाने अपंगाना २०० चौरस मीटर शासकीय भूखंड रोजगाराच्या हेतुकरिता उपलब्ध शासन निर्णय होऊनही अद्यापि राज्यातील ३० लाख अपंगांपैकी एकही अपंगास या निर्णयाचा लाभ न होणे, अपंग आणि अव्यंग व्यक्तीच्या विवाहास प्रोत्साहनात्मक आर्थिक योजनेला सुद्धा निधीची तरतूद नसल्याचे कारण देत अर्ज फेटाळणे, अपंगांच्या ३ टक्के निधी नियंत्रण आणि खर्च याबाबत अशासकीय सदस्यांची जिल्हा आणि तालुका स्तरावर समिती गठीत करण्याचे निर्देश देवूनही त्याची अद्यापि अंमलबजावणी न होणे, अपंग प्रमाणपत्र ऑनलाईन यंत्रणेत प्रचंड भ्रष्टाचार असल्याने ५०/६० टक्के अपंग लाभार्थ्यांची प्रमाणपत्रे रद्द करण्यात येणे, मात्र हजारो बनावट व्यक्तींना अपंग प्रमाणपत्रे वितरीत होत असल्याबाबत राज्यात संबंधित अधिकारी व्यक्ती यांचेवर फक्त गुन्हे दाखल होणे, मात्र केंद्रीय अपंग व्यक्ती समान संधी संपूर्ण सहभाग अधिनियम, १९९५ कलम ६९ नुसार कोणतीही कारवाई न होणे, पिंपरी चिंचवड नवनगर विकास प्राधिकरण यांच्याप्रमाणे राज्यातील नगरविकास विभागाच्या अखत्यारीतील सर्व आस्थापनांमध्ये ३ टक्के आरक्षणाच्या अंमलबजावणीमध्ये उदासीनता असणे, कायदानुसार अपंग व्यक्तींकरिता असलेले आरक्षण आणि त्याची अंमलबजावणी याबाबत पिंपरी चिंचवड प्राधिकरणाने अनभिज्ञता दर्शविणे, प्राधिकरणाने अपंगांसाठी भूखंडांचे आरक्षण आणि वाटप केलेले तसेच अर्थसंकल्पात तरतूद केली नसल्याचे लेखी कबुल करणे, राज्यातील ग्रामीण तसेच शहरी स्थानिक स्वराज्य संस्थांमध्येदेखील अशीच परिस्थिती असणे, त्यामुळे राज्यातील अपंग बाधित होवून त्यांचे सामाजिक, आर्थिक आणि कौटुंबिक हित धोक्यात येणे, याबाबत शासनाने करावयाची कार्यवाही व प्रतिक्रिया.”

- (२४) सर्वश्री. जयकुमार गोरे, प्रा. वर्षा गायकवाड, अॅड. यशोमती ठाकूर, श्रीमती निर्मला गावित, सर्वश्री. अमिन पटेल, अस्लम शेख, मो.आरिफ नसीम खान, कुणाल पाटील, विजय वडेटीवार, डॉ. संतोष टारफे, सर्वश्री.किसन कथोरे, संजय केळकर, संदिप नाईक, जितेंद्र आव्हाड, राजन साळवी, प्रकाश आंबिटकर, योगेश टिळेकर, दत्तात्रेय सावंत, डॉ. पतंगराव कदम, सर्वश्री. शेख आसिफ शेख रशीद, अब्दुल सत्तार, सुनिल प्रभू, वि.स.स. तातडीच्या व सार्वजनिक महत्वाच्या बाबीकडे सामाजिक न्याय मंत्र्यांचे लक्षवेधतील :-

"महाराष्ट्र शासनातर्फे संजय गांधी निराधार योजने अंतर्गत, वृध्द, विधवा आणि निराधार आदी व्यक्तींना आर्थिक सहाय्य/निवृत्ती वेतन, तसेच इंदिरा गांधी राष्ट्रीय अपंग निवृत्ती वेतन, श्रावणबाळ निवृत्ती वेतन, आदी योजनेच्या माध्यमातून आर्थिक सहाय्य निधी देण्यात येत असणे, सदरहू योजनांचा लाभ गरजू व्यक्तींना देण्यासाठी शासन निर्णयातील तरतूदीनुसार असलेली २१ हजार रुपये वार्षिक उत्पन्न मर्यादा असल्यामुळे राज्यातील अनेक गरजू नागरीकांना उत्पन्नाच्या जाचक अटीमुळे योजनेचा लाभ मिळू शकत नसणे, सद्यःस्थितीत २१ हजार वार्षिक उत्पन्न असणा-या लाभार्थींनी अर्ज करूनही व कार्यालयात वारंवार फे-या मारूनही तहसिलदार कार्यालयातून नागरीकांना उत्पन्नाचे दाखले

उपलब्ध होत नसणे, गरीब व मध्यमवर्गीय गरजू नागरीकांना शासकीय योजनेचा लाभ मिळण्यास पात्र ठरविण्यात यावे याकरीता शासनाने वार्षिक उत्पन्नाची २१ हजाराच्या मर्यादेत ५० हजार रुपये इतकी वाढ करण्याची होत असलेली मागणी, याबाबत शासनाने करावयाची कार्यवाही व प्रतिक्रिया”

(दुपारी १२.०० वाजता)

एक : प्रश्नोत्तरे.

(अ) तारांकित प्रश्न.

(ब) बुधवार, दिनांक ९ ऑगस्ट, २०१७ रोजीची तारांकित प्रश्नोत्तरांची यादी सभागृहाच्या पटलावर ठवणे.

(क) अतारांकित प्रश्नोत्तरांची यादी क्रमांक ३२६ ते ३४६ सभागृहाच्या पटलावर ठेवणे.

दोन : कागदपत्रे सभागृहाच्या पटलावर ठेवणे -

- (१) **मुख्यमंत्री** : महाराष्ट्र लोक आयुक्त आणि उप लोक आयुक्त, महाराष्ट्र राज्य यांचे सन २०१२ चा १, सन २०१३ चे ८, सन २०१४ चे ३४ आणि सन २०१५ चे ७ असे एकूण ५० विशेष अहवाल त्यावरील शासनाच्या स्पष्टीकरणात्मक जापनासह सभागृहासमोर ठेवतील.
- (२) **महिला व बाल विकास मंत्री** : महिला आर्थिक विकास महामंडळ यांचा सन २०१३-२०१४ या वर्षाचा एकोणचाळीसावा वार्षिक अहवाल सभागृहासमोर ठेवतील.
- (३) **आदिवासी विकास मंत्री** : न्या.श्री.एम.जी.गायकवाड यांच्या अध्यक्षतेखाली गठित करण्यात आलेल्या चौकशी समितीचा अहवाल सभागृहासमोर ठेवतील.
- (४) **जलसंपदा मंत्री** : महाराष्ट्र जलसंपत्ती नियमन प्राधिकरण, मुंबई यांचा सन २०१४-२०१५ या वर्षाचा वार्षिक अहवाल सभागृहासमोर ठेवतील.
- (५) **उद्योग मंत्री** : (क) महाराष्ट्र राज्य खादी व ग्रामोद्योग मंडळ यांचा सन

२०१४-२०१५ या वर्षाचा वार्षिक अहवाल सभागृहासमोर ठेवतील.

(ख) कोकण विकास महामंडळ मर्यादित यांचा सन २०१६-२०१७ या वर्षाचा सेहेचाळीसावा वार्षिक अहवाल सभागृहासमोर ठेवतील.

(६) कृषि मंत्री : (क) महात्मा फुले कृषि विद्यापीठ, राहुरी यांचे सन २०१०-२०११ ते २०१२-२०१३ या वर्षाचे वार्षिक लेखे सभागृहासमोर ठेवतील.

(ख) महात्मा फुले कृषि विद्यापीठ, राहुरी यांचा सन २०१५-२०१६ या वर्षाचा वार्षिक अहवाल सभागृहासमोर ठेवतील.

(७) रोजगार हमी मंत्री : महात्मा गांधी राष्ट्रीय ग्रामीण रोजगार हमी योजना - महाराष्ट्र व राज्य रोजगार हमी योजना या योजनांचा सन २०१६-२०१७ या वर्षाचा वार्षिक अहवाल सभागृहासमोर ठेवतील.

तीन : लोकलेखा समितीचा पंचविसावा अहवाल सभागृहास सादर करणे.

चार : सार्वजनिक उपक्रम समितीचा चौदावा अहवाल सादर करणे.

पाच : विनंती अर्ज सभागृहास सादर करणे :-

प्रा.डॉ.अशोक ऊईके, वि.स.स. : "सरदार सरोवर प्रकल्पांतर्गत ता.तळोदा तालुक्यातील (जि.नंदुरबार) तऱ्हावद गावाजवळील ९ गावांच्या पुनर्वसनाच्या समस्या सोडविण्याबाबत" या विषयावरील विनंती अर्ज सभागृहास सादर करतील.

सहा : स्थगन प्रस्तावाच्या सूचना — (असल्यास) (म.वि.स. नियम १७ अन्वये).

सात : शासकीय विधेयके :

पुरःस्थापनार्थ :-

- (१) सन २०१७ चे विधानसभा विधेयक क्रमांक ५६ - महाराष्ट्र ग्रामपंचायत (सुधारणा) विधेयक, २०१७.
- (२) सन २०१७ चे विधानसभा विधेयक क्रमांक ५७ - महाराष्ट्र साक्षीदारास संरक्षण व सुरक्षा देण्याबाबत विधेयक, २०१७.

आठ : सभागृह नेते यांचा प्रस्ताव -

"अंत्योदयाचे प्रणेते व जेष्ठ विचारवंत स्व.पंडित दिनदयाळजी उपाध्याय, जेष्ठ समाजसेवक स्व.नानाजी देशमुख व लोकनेते स्व.दौलतराव उर्फ बाळासाहेब श्रीपतराव देसाई यांच्या कार्याचा गौरव करण्याबद्दलचा प्रस्ताव."

(बुधवार, दिनांक ९ ऑगस्ट, २०१७ रोजीच्या दिवसाच्या कामकाजाच्या क्रमात दर्शविण्यात आलेली म.वि.स. नियम १०१ अन्वये अल्पकालीन चर्चा)

नऊ : अल्पकालीन चर्चा :

सर्वश्रीमती देवयानी फरांदे, मनिषा चौधरी, डॉ.भारती लव्हेकर, श्री.उन्मेश पाटील, प्रा.मेधा कुलकर्णी, श्री.अनिल गोटे, श्रीमती.मंदा म्हात्रे, श्री.संजय सावकारे, सर्वश्रीमती मोनिका राजळे, सीमा हिरे, श्री.सुधाकर भालेराव, प्रा.संगिता ठोंबरे, सर्वश्रीमती स्नेहलता कोल्हे, माधुरी मिसाळ, वि.स.स. पुढील सार्वजनिक महत्वाच्या बाबीवर चर्चा उपस्थित करतील :- (चर्चा पुढे सुरु व मंत्र्यांचे उत्तर)

"लातूर शहरात ११ वर्षीय मुलीचे तिच्या आई-वडीलांच्या अपरोक्ष सांगली जिल्ह्यात लग्न लावून दिल्याप्रकरणी लातूर, एमआयडीसी पोलीस स्थानकात एका महिलेने दिनांक १ जुलै, २०१७ रोजी दाखल केलेला प्रथम खबरी अहवाल (एफ.आय.आर.), दहा व्यक्तींच्या टोळीने बनावट वधु-वर सुचक केंद्र स्थापन करून अल्पवयीन मुलींचे वयोवृद्ध पुरुषांबरोबर विवाह लावून देणे, त्यांच्या फोटोंचा गैरवापर करणे, ही टोळी अल्पवयीन मुलींचा मानसिक व लैंगिक छळ करून त्यांना आर्थिक आमिष दाखवून परराज्यात तसेच देशाबाहेर देखील विक्री करत असल्याचे निदर्शनास येणे, सदर टोळीने ३०० अल्पवयीन मुलींची केलेली तस्करी, याबाबत शासनाने तातडीने चौकशी करून संबंधित दोषींविरुद्ध कारवाई करण्याची व अशा प्रकारांना प्रतिबंध घालण्याच्या दृष्टीने राज्यातील महिलांना संरक्षण देऊन त्यांच्यात विश्वास निर्माण करण्याची आवश्यकता, याबाबत शासनाने करावयाची कार्यवाही व उपाययोजना."

दहा : शासकीय विधेयके :

(अ) विचार, खंडशः विचार व संमत करणे :-

(१) सन २०१७ चे विधानसभा विधेयक क्रमांक ४९ - महाराष्ट्र मुद्रांक (दुसरी सुधारणा) विधेयक, २०१७.

(२) (क) सन २०१७ चे विधानसभा विधेयक क्रमांक ५० - महाराष्ट्र जमीन महसूल संहिता (तिसरी सुधारणा) विधेयक, २०१७.

(ख) विधेयक संयुक्त समितीकडे पाठविण्याबाबत श्री.अस्लम शेख, वि.स.स. यांचा प्रस्ताव :-

"सन २०१७ चे महाराष्ट्र विधानसभा विधेयक क्रमांक ५० - महाराष्ट्र जमीन महसूल संहिता (तिसरी सुधारणा) विधेयक, २०१७ विधानपरिषदेची सहमती घेऊन दोन्ही सभागृहांच्या ४५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(ग) विधेयक संयुक्त समितीकडे पाठविण्याबाबत श्री.हर्षवर्धन सपकाळ, प्रा.वीरेंद्र जगताप, वि.स.स. यांचा प्रस्ताव :-

"सन २०१७ चे महाराष्ट्र विधानसभा विधेयक क्रमांक ५० - महाराष्ट्र जमीन महसूल संहिता (तिसरी सुधारणा) विधेयक, २०१७ विधानपरिषदेची सहमती घेऊन दोन्ही सभागृहांच्या ११ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(३) (क) सन २०१७ चे विधानसभा विधेयक क्रमांक ५३ - महाराष्ट्र अत्यावश्यक सेवा परिरक्षण विधेयक, २०१७.

(ख) विधेयक संयुक्त समितीकडे पाठविण्याबाबत श्री.अस्लम शेख, वि.स.स. यांचा प्रस्ताव :-

"सन २०१७ चे महाराष्ट्र विधानसभा विधेयक क्रमांक ५३ - महाराष्ट्र अत्यावश्यक सेवा परिरक्षण विधेयक, २०१७ विधानपरिषदेची सहमती घेऊन दोन्ही

सभागृहांच्या ४५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (ग) विधेयक संयुक्त समितीकडे पाठविण्याबाबत श्री.हर्षवर्धन सपकाळ, प्रा.वीरेंद्र जगताप, वि.स.स. यांचा प्रस्ताव :-

"सन २०१७ चे महाराष्ट्र विधानसभा विधेयक क्रमांक ५३ - महाराष्ट्र अत्यावश्यक सेवा परिरक्षण विधेयक, २०१७ विधानपरिषदेची सहमती घेऊन दोन्ही सभागृहांच्या २१ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (४) (क) सन २०१७ चे विधानसभा विधेयक क्रमांक ५५ - महाराष्ट्र जिल्हापरिषद व पंचायत समिती (सुधारणा) विधेयक, २०१७.

- (ख) विधेयक संयुक्त समितीकडे पाठविण्याबाबत श्री.अस्लम शेख, वि.स.स. यांचा प्रस्ताव :-

"सन २०१७ चे महाराष्ट्र विधानसभा विधेयक क्रमांक ५५ - महाराष्ट्र जिल्हापरिषद व पंचायत समिती (सुधारणा) विधेयक, २०१७ विधानपरिषदेची सहमती घेऊन दोन्ही सभागृहांच्या ४५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (ग) विधेयक संयुक्त समितीकडे पाठविण्याबाबत श्री.हर्षवर्धन सपकाळ, प्रा.वीरेंद्र जगताप, वि.स.स. यांचा प्रस्ताव :-

"सन २०१७ चे महाराष्ट्र विधानसभा विधेयक क्रमांक ५५ - महाराष्ट्र जिल्हापरिषद व पंचायत समिती (सुधारणा) विधेयक, २०१७ विधानपरिषदेची सहमती घेऊन दोन्ही सभागृहांच्या २१ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (ब) विधानसभेने संमत केलेले विधेयक महाराष्ट्र विधानसभा नियमातील नियम १४१(१) अन्वये पुन्हा संमत करणे :-

सन २०१७ चे महाराष्ट्र विधानसभा विधेयक क्रमांक २० — भारतीय दंड संहिता आणि फौजदारी प्रक्रिया संहिता (महाराष्ट्र सुधारणा) विधेयक, २०१७.

(बुधवार, दिनांक ९ ऑगस्ट, २०१७ रोजीच्या दिवसाच्या कामकाजाच्या क्रमात दर्शविण्यात आलेला म.वि.स. नियम २९३ अन्वये प्रस्ताव.)

अकरा : सर्वश्री अजित पवार, राधाकृष्ण विखे-पाटील, जयंत पाटील, पृथ्वीराज चव्हाण, दिलीप वळसे-पाटील, डॉ. पतंगराव कदम, शशिकांत शिंदे, विजय वडेटीवार, जितेंद्र आव्हाड, बाळासाहेब थोरात, अब्दुल सत्तार, भास्कर जाधव, प्रा. विरेंद्र जगताप, सर्वश्री हसन मुश्रीफ, सुनिल केदार, संदीप नाईक, गोपालदास अग्रवाल, मो.आरिफ नसीम खान, सुरेश लाड, अमित देशमुख, दिलीप सोपल, डि.एस. अहिरे, राणाजगजितसिंह पाटील, अॅड. यशोमती ठाकूर, सर्वश्री बबनराव शिंदे, मधुकरराव चव्हाण, राहुल मोटे, डी.पी.सावंत, कालिदास कोळंबकर, शिवेंद्रसिंह भोसले, बसवराज पाटील, राजेश टोपे, वसंतराव चव्हाण, दत्तात्रय भरणे, अमिन पटेल, बाळासाहेब पाटील, के.सी.पाडवी, कुणाल पाटील, संग्राम जगताप, काशीराम पावरा, श्रीमती दिपिका चव्हाण, सर्वश्री.हर्षवर्धन सपकाळ, राहुल बोंद्रे, नितेश राणे, विजय भांबळे, वैभव पिचड, अमर काळे, पांडुरंग बरोरा, अमित झनक, रणजित कांबळे, श्रीमती अमिता चव्हाण, डॉ. संतोष टारफे, सर्वश्री शेख असिफ शेख रशिद, श्रीमती निर्मला गावीत, श्री.अस्लम शेख, प्रा. वर्षा गायकवाड, सर्वश्री संग्राम थोपटे, भाऊसाहेब कांबळे, त्र्यंबक भिसे, कु.प्रणिती शिंदे, सर्वश्री सिध्दाराम म्हेत्रे, भारत भालके, जयकुमार गोरे, पंकज भुजबळ, प्रदिप जाधव-नाईक, दिपक चव्हाण, वि.स.स यांचा म.वि.स. नियम २९३ अन्वये प्रस्ताव :

"राज्यात मंत्रालयीन विभागामध्ये १२०० योजना कार्यरत असणे, केंद्र शासनाच्या धर्तीवर राज्य शासनाने आर्थिक काटकसरीच्या नावाखाली व निती आयोगाने दोन वर्षापूर्वी केलेल्या शिफारशीनुसार केंद्र शासनाने राज्याला दिल्या जाणाऱ्या १०० टक्के अनुदानाच्या ६६ योजना कमी करून त्या २८ वर आणणे, यावर्षी पशुसंवर्धन, दुग्धव्यवसाय, मत्स्यव्यवसाय, गृह, उर्जा, कामगार, नगरविकास इत्यादी विभागाच्या ७६ योजना वगळण्यात येणे, राज्याच्या नियोजन विभागाने काही योजना बंद अथवा काही योजनांचे एकत्रिकरण करून त्याची यादी तयार करणे, कृषी आणि उर्जा विभागाने योजना बंद करण्यात घेतलेला पुढाकार, राज्यातील शेतकऱ्यांना जाहीर केलेली कर्जमाफी व शासकीय कर्मचाऱ्यांना द्याव्या लागणाऱ्या सातव्या वेतन आयोगाची वेतनश्रेणी या पार्श्वभूमीवर राज्याच्या महसुलात घट होणार असल्याने शासकीय खर्चात ३० टक्के कपात करून शासनाने एकप्रकारे काटकसरीची आणीबाणी जाहीर केल्याने राज्याच्या विकास कामांना/योजनांना बसलेली खीळ, अर्थसंकल्पात केलेली विकासनिधीची ५० टक्के रक्कमदेखील मार्चअखेर खर्च न झाल्याची बाब निदर्शनास येणे, परिणामी राज्य प्रगतीपथावर जाण्याऐवजी अधोगतीकडे वाटचाल करित असल्याची निर्माण झालेली भिती, विविध विभागाच्या योजना बंद करण्याचा शासनाने लावलेला सपाटा, यामुळे राज्यातील शेतकऱ्यांच्या मनात निर्माण झालेला असंतोष, शासनाने याप्रकरणी करावयाची कार्यवाही व उपाययोजना."

बारा : अंतिम आठवडा प्रस्ताव :-

सर्वश्री राधाकृष्ण विखे-पाटील, अजित पवार, पृथ्वीराज चव्हाण, जयंत पाटील, डॉ.पंतगराव कदम, सर्वश्री दिलीप वळसे-पाटील, विजय वडेट्टीवार, शशिकांत शिंदे, जितेंद्र आव्हाड, बाळासाहेब थोरात, गणपतराव देशमुख, अबू आझमी, अब्दुल सत्तार, डी.पी.सावंत, हर्षवर्धन सपकाळ, डॉ.राहुल बोंद्रे, प्रा.विरेंद्र जगताप, श्री.जयदत्त क्षीरसागर, प्रा.वर्षा गायकवाड, सर्वश्री भास्कर जाधव, गोपालदास अग्रवाल, मधुकरराव चव्हाण, डॉ. सतिश पाटील, सर्वश्री मो. आरीफ नसीम खान, राणाजगजितसिंह पाटील, अमित देशमुख, सुनिल केदार, अॅड यशोमती ठाकूर, सर्वश्री राहुल मोटे, हसन मुश्रीफ, कालीदास कोळंबकर, मकरंद जाधव- पाटील, दत्तात्रय भरणे, बसवराज पाटील, डी.एस.अहिरे, बाळासाहेब पाटील, वसंतराव चव्हाण, अमिन पटेल, राजेश टोपे, के.सी.पाडवी, श्रीमती दिपिका चव्हाण, सर्वश्री कुणाल पाटील, काशीराम पावरा, विजय भांबळे, वैभव पिचड, सुभाष ऊर्फ पंडितशेठ पाटील, अमर काळे, अमित झनक, रणजित कांबळे, श्रीमती अमिता चव्हाण, डॉ.संतोष टारफे, श्री.शेख आसिफ शेख रशीद, श्रीमती निर्मला गावीत, सर्वश्री अस्लम शेख, नितेश राणे, संग्राम थोपटे, भाऊसाहेब कांबळे, अॅड त्र्यंबक भिसे, कु.प्रणिती शिंदे, सर्वश्री सिध्दाराम म्हेत्रे, भारत भालके, जयकुमार गोरे, वि.स.स. यांचा म.वि.स. नियम २९२ अन्वये प्रस्ताव :

"राज्यात बहुतांशी भागात अद्यापही समाधानकारक पाऊस न झाल्याने अनेक ठिकाणी निर्माण झालेली दुष्काळी परिस्थिती, मराठवाडा, विदर्भ, उत्तर महाराष्ट्र, पश्चिम महाराष्ट्र इत्यादी ठिकाणी दुबार पेरणीचे संकट ओढवल्याने शेतकरी संकटात सापडलेला असताना दुबार पेरणीनंतर आठवडा उलटूनही पाऊस नसल्याने दुबार पेरणीही वाया जाण्याची शक्यता, विशेषतः मराठवाडा, विदर्भात दुष्काळाचे गंभीर सावट, शासनाने केलेली कर्जमाफीची घोषणा, ही कर्जमाफी नसून कर्ज वसूली असल्याने माहे ऑगस्ट-सप्टेंबर, २०१७ मध्ये पुन्हा संप करण्याचा राज्यातील शेतकऱ्यांनी शासनास दिलेला इशारा, त्यामुळे शासनाने जाहिर केलेल्या कर्जमाफीची व्याप्ती वाढविण्याची गरज, शेतकऱ्यांना विम्यापोटी इतर अनुदानाच्या मिळणाऱ्या रकमा बँकांनी कर्ज खात्यावर सक्तीने जमा करणे, या वर्षाचे पीक विम्याचे अर्ज दिनांक ३१ जुलै, २०१७ पर्यंत भरण्याची दिलेली मुदत, परंतु शासनाने वेळीच नियोजन न केल्यामुळे दिनांक ५ ऑगस्ट पर्यंत मुदतवाढ देऊनही बँकांच्या आडमुठ्या भूमिकेमुळे याही मुदतीत अनेक शेतकऱ्यांना पीकविमा योजनेच्या लाभापासून वंचित राहण्याची आलेली पाळी, ऑनलाईन पध्दतीने अर्ज घेण्याची शेवटपर्यंत अट ठेवण्यात येणे, सन २०१६-१७ यावर्षी घोषित केलेली सोयाबीन पिकाची नुकसान भरपाई अद्याप न मिळणे, तुरीचे अधिक उत्पादन होऊनही हमीभाव न मिळाल्याने शेतकऱ्यांचे झालेले आर्थिक नुकसान, खरेदी केंद्रावर शेतकऱ्यांना रांगेत अनेक दिवस उभे करून ठेवणे, शेतकऱ्यांऐवजी व्यापाऱ्यांकडून खरेदी

करण्यात आलेली तूर, कधी बारदान उपलब्ध नसणे, लाखो क्विंटल तूर अद्यापही शेतकऱ्यांकडे पडून असणे, अद्यापही शेतकऱ्यांना तुरीचे पैसे न मिळणे, खरीपाच्या पेरणीसाठी शासनाने १०,०००/- रुपये अग्रिम म्हणून शेतकऱ्यांना देण्याचे घोषित करणे, परंतु याही बाबतीत बँकांना शासनाने पैसे उपलब्ध करून न दिल्याने बँकांनी घेतलेली नकारात्मक भूमिका, वसंत अँग्रोटेक, अमरावती या कंपनीचे विक्रांत ९३०५ या सोयाबीन वाणाच्या बियाण्याची उगवण न झाल्याची शेतकऱ्यांनी केलेली तक्रार, उत्पादित शेतमालासाठी प्रक्रिया उद्योग उभा करण्यास शासनाचे बोटचेपे धोरण, नागपूर-मुंबई ह्या समृद्धी मार्गासाठी जमीन संपादित करण्यास शेतकऱ्यांना काही भागात ८० लाख तर काही भागात प्रती हेक्टरी २० लाख रुपये भाव देणे, त्यामुळे शेतकऱ्यांमध्ये असलेला प्रखर विरोध, त्यांचेवर पोलीसांनी लाठीमार करून दाखल करण्यात आलेले गुन्हे, धरणाच्या लाभक्षेत्रात असलेली जमीन बळजबरी ताब्यात घेणे व प्रलोभने दाखविणे, जमिन मोजणीसाठी दगड लावण्याच्या कामात भ्रष्टाचार, राज्यात ग्रामीण भागात ८ ते १२ तास वीज पुरवठा खंडीत करण्यात येणे, त्यामुळे शेतकऱ्यांचे वीजपंप जळाल्याच्या घडलेल्या घटना, विद्युत पुरवठा सुरळीत नसतांनाही शहरी व ग्रामीण वीज ग्राहकांना अक्काच्या सक्का देण्यात आलेली विद्युत देयके, ही विद्युत देयके कमी करण्याच्या नावाखाली वीज ग्राहकांकडून पैसे उकळण्यात येणे, चंद्रपूर, कोराडी आणि परळी येथील औष्णिक विद्युत प्रकल्प बंद पडणे, रब्बीसाठी शासनामार्फत बियाणे व खते उपलब्ध करण्याची आवश्यकता तसेच शेतकऱ्यांच्या आत्महत्यांमध्ये दिवसेंदिवस होणारी वाढ, या सर्व प्रकरणी शासनाने तातडीने करावयाची उपाययोजना विचारात घेण्यात यावी."

तेरा : अर्धा-तास चर्चा (म.वि.स. नियम ९४ अन्वये) :-

गत सत्रातील प्रलंबित (सूचना क्र. १)

(१) श्री. विजय वडेटीवार, वि.स.स पुढील सार्वजनिक महत्वाच्या बाबीवर चर्चा उपस्थित करतील.

"चंद्रपूर जिल्ह्यातील ब्रम्हपूरी तालुक्याची सन १८७४ मध्ये तसेच सावली तालुक्याची सन १९९२ मध्ये निर्मिती होवूनही अद्यापी महाराष्ट्र औद्योगिक विकास महामंडळ स्थापन न होणे, ब्रम्हपूरी व सावली हे दोन्ही तालुके धान उत्पादक म्हणून राज्यात प्रसिध्द असून या दोन्ही तालुक्याच्या ठिकाणी एकही उद्योजक उद्योग सुरू करण्यास तयार नसल्यामुळे बेरोजगारांचे रोजगारासाठी शहराकडे होत असलेले स्थालांतर, प्रत्येक तालुका मुख्यालयाच्या ठिकाणी महाराष्ट्र औद्योगिक विकास महामंडळ स्थापन करावे असा शासनाचा निर्णय असतांनाही या दोन्ही ठिकाणी महाराष्ट्र औद्योगिक विकास महामंडळ स्थापन न केल्यामुळे नागरीकांमध्ये पसरलेला असंतोष, परिणामी ब्रम्हपूरी आणि सावली येथे महाराष्ट्र औद्योगिक विकास महामंडळ स्थापन करण्यासाठी शासनाने करावयाची कार्यवाही व प्रतिक्रिया."

(शुक्रवार, दिनांक ४ ऑगस्ट, २०१७ रोजीच्या दिवसाच्या कामकाजाच्या क्रमात दर्शविण्यात आलेल्या परंतु पुढे ढकलण्यात आलेल्या अर्धा-तास चर्चेच्या सूचना) (सूचना क्र. २ ते ४)

- (२) श्री. कुणाल पाटील, वि.स.स पुढील सार्वजनिक महत्वाच्या बाबीवर चर्चा उपस्थित करतील.

"उत्तर महाराष्ट्र विद्यापीठ, जळगाव या विद्यापीठाचे कार्यक्षेत्र धुळे, नंदुरबार व जळगाव या तिन्ही जिल्हयांसाठी असणे, त्यामुळे धुळे व नंदुरबार जिल्हयातील विद्यार्थ्यांना ते गैरसोयीचे ठरत असणे, उत्तर महाराष्ट्रासाठी धुळे हे मध्यवर्ती ठिकाण असून विद्यार्थ्यांच्या व पालकांच्या सोयी-सुविधांच्या दृष्टीने धुळे येथे उत्तर महाराष्ट्र विद्यापीठाचे उपकेंद्र स्थापन होणे अत्यावश्यक असणे, याबाबत शासनाने करावयाची कार्यवाही व प्रतिक्रिया."

- (३) श्री.नरेंद्र पवार, वि.स.स पुढील सार्वजनिक महत्वाच्या बाबीवर चर्चा उपस्थित करतील.

"कल्याण डोंबिवली महापालिका क्षेत्रातील आधारवाडी येथील कचरा क्षेपणभूमीची क्षमता संपल्याने ती शास्त्रोक्त पध्दतीने बंद करण्याचे आदेश दोन वर्षापूर्वी मा. उच्च न्यायालयाने देऊनही अद्याप कोणतीच कार्यवाही न होणे, सुवर्ण जयंती नगरोत्थान योजनेंतर्गत तब्बल ४४ कोटी रुपयांचे अनुदान देऊन त्यामध्ये महानगरपालिकेने अर्धा हिस्सा भरून सुमारे १७ कोटी रुपये खर्च करून कचरा संकलन व वाहतुकीसाठी १२५ वाहने खरेदी करणे, तसेच उंबर्डे येथील २७ कोटी रुपये खर्च करूनही कचरा विघटन प्रकल्प सुरु करण्यात न आल्याने खर्च वाया जाणे, महापालिकेने उंबर्डे येथे पुन्हा हाच प्रकल्प राबविण्यासाठी ६० कोटी रुपयांच्या विकास आराखडयास सर्वसाधारण सभेने मंजूरी देऊन शासनाकडे पाठविणे, याबाबत शासनाने करावयाची कार्यवाही व प्रतिक्रिया."

- (४) डॉ.देवराव होळी, वि.स.स पुढील सार्वजनिक महत्वाच्या बाबीवर चर्चा उपस्थित करतील.

"गडचिरोली जिल्ह्यात मामा तलावांची संख्या मोठया प्रमाणावर असणे, जिल्ह्यात पावसाचे प्रमाण देखील मोठया प्रमाणावर असणे, मात्र या पाण्याचा व तलावांचा शेती व सिंचनाकरिता बारमाही उपयोग होत नसल्याचे निदर्शनास येणे, शेतकऱ्यांच्या हितासाठी व जिल्ह्याच्या विकासासाठी छत्तीसगडच्या धर्तीवर मामा तलावांमध्ये बारमाही पाण्याची सोय करण्याची आवश्यकता, मामा तलावांचे खोलीकरण, गावांतील नाल्यांचे पाणी तलावांमध्ये सोडणे यासारखी कामे झाल्यास सिंचन क्षमता वाढण्यास मदत मिळणे आवश्यक असणे, शासनाने या सर्व मामा तलावांवर बारमाही पाण्याची सोय उपलब्ध करून देण्यासंदर्भात तातडीने निर्णय घेण्याची आवश्यकता, याबाबत शासनाने करावयाची कार्यवाही व प्रतिक्रिया."

(मंगळवार, दिनांक ८ ऑगस्ट, २०१७ रोजीच्या बॅलटद्वारे ठरविण्यात आलेल्या व प्राथम्यक्रमानुसार दर्शविण्यात आलेल्या सूचना) (सूचना क्र. ५ व ६)

- (५) श्री. अतुल भातखळकर, वि.स.स पुढील सार्वजनिक महत्वाच्या बाबीवर चर्चा उपस्थित करतील.

"मुंबई येथील कांदिवली व मालाड विभागातील २० ते २५ पुनर्विकास प्रकल्प विकासकांकडून वर्षानुवर्ष प्रलंबित असणे, विकासकाकडून रहिवाशांना देण्यात येणारे प्रत्येक महिन्याचे भाडेही बंद केल्याने रहिवाशांना अनेक अडचणींना सामोरे जावे लागत असल्यामुळे त्यांच्यामध्ये पसरलेला असंतोष, पुनर्विकासाचे प्रकल्प प्रलंबित ठेवणाऱ्या विकासकांना काळ्या यादीत टाकून पुनर्विकासाचे प्रकल्प लवकरात लवकर पूर्ण करण्यासाठी शासनाने करावयाची कार्यवाही व प्रतिक्रिया."

- (६) अॅड पराग अळवणी, वि.स.स पुढील सार्वजनिक महत्वाच्या बाबीवर चर्चा उपस्थित करतील.

"राज्यातील कामगार विमा योजनेच्या रुग्णालयांमध्ये रुग्णांवर उपचार करण्यासाठी लागणाऱ्या सोयी सुविधांचा अभाव असल्याचे नुकतेच निदर्शनास येणे, आरोग्य संचालनालयाकडून प्राप्त झालेल्या माहितीनुसार राज्यातील १४ विमा रुग्णालयातील ४ हजार १२५ खाटांपैकी केवळ २ हजार ३२० खाटा कार्यान्वीत असणे, विमा रुग्णालयात विविध वैद्यकीय चाचण्या करण्यासाठी तंत्रज्ञ व वैद्यकीय अधिकारी यांची पदे रिक्त असल्याने रुग्णांना अनेक अडचणींना सामोरे जावे लागत असल्यामुळे त्यांच्यामध्ये पसरलेला असंतोष, परिणामी कामगारांच्या आरोग्याच्या दृष्टीने राज्यातील विमा रुग्णालयांमध्ये अद्ययावत सोयी सुविधा उपलब्ध करून देण्यासाठी शासनाने करावयाची कार्यवाही व प्रतिक्रिया."

विधान भवन,
मुंबई,
दिनांक : ९ ऑगस्ट, २०१७.

डॉ. अनंत कळसे,
प्रधान सचिव,
महाराष्ट्र विधानसभा.